

പതിനഞ്ചാം കേരള നിയമസഭ

എട്ടാം സമ്മേളനം

2023 ഫെബ്രുവരി 7, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്ത്-വിനോദസഞ്ചാര വകുപ്പ് മന്ത്രി

പൊതുവിദ്യാഭ്യാസ-തൊഴിൽ വകുപ്പ് മന്ത്രി

റവന്യൂ-ഭവനനിർമ്മാണ വകുപ്പ് മന്ത്രി

തുറമുഖം, മ്യൂസിയം, പുരാവസ്തു, പുരാതനവേഷ വകുപ്പ് മന്ത്രി

കേരളം ലോകത്ത് കണ്ടിരിക്കേണ്ട സ്ഥലങ്ങളുടെ പട്ടികയിൽ

*91 ശ്രീ. കെ. ജെ. മാക്സി

ശ്രീമതി ശാന്തകുമാരി കെ.

ശ്രീ. പി.പി. സുമോദ്

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) ലോകത്ത് കണ്ടിരിക്കേണ്ട സ്ഥലങ്ങളുടെ പട്ടികയിൽ ന്യൂയോർക്ക് ടൈംസ് കേരളത്തെ ഉൾപ്പെടുത്തിയത് സംസ്ഥാനത്തേക്ക് വിദേശ വിനോദസഞ്ചാരികളെ ആകർഷിക്കാനുള്ള സാഹചര്യം കൂടുതൽ അനുകൂലമാക്കിയിട്ടുണ്ടോ; വ്യക്തമാക്കുമോ;

(ബി) സംതൃപ്തരായ വിനോദസഞ്ചാരികളാണ് ഏറ്റവും മികച്ച പ്രചരണോപാധി എന്നതിനാൽ സംസ്ഥാനത്തെ വിനോദസഞ്ചാര കേന്ദ്രങ്ങൾ സുരക്ഷിതമാക്കുന്നതിനും മാലിന്യരഹിതമാക്കുന്നതിനും പ്രത്യേക ശ്രദ്ധ പതിപ്പിക്കുന്നുണ്ടോ; വിശദമാക്കുമോ;

(സി) പ്രകൃതി സൗന്ദര്യത്തോടൊപ്പം സംസ്ഥാനത്തിന്റെ സംസ്കാരവും രുചി വൈവിധ്യവും വിനോദസഞ്ചാരികൾക്ക് അനുഭവവേദ്യമാക്കി കൂടുതൽ സഞ്ചാരികളെ ആകർഷിക്കുന്നതിന് പദ്ധതിയുണ്ടോ; വ്യക്തമാക്കുമോ?

ഭൂപതിവ് ചട്ടങ്ങളുടെ ഭേദഗതി

*92 ഡോ. എൻ. ജയരാജ്

ശ്രീ പ്രമോദ് നാരായൺ

ശ്രീ. ജോബ് മൈക്കിൾ

ശ്രീ. സെബാസ്റ്റ്യൻ കുളത്തുകൽ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭൂപതിവ് ചട്ടങ്ങളിൽ ഭേദഗതി വരുത്തുന്ന നടപടികൾ ഇപ്പോൾ ഏത് ഘട്ടത്തിലാണ്; ഭേദഗതിയിലൂടെ എന്തൊക്കെ മാറ്റങ്ങളാണ് ലക്ഷ്യമിടുന്നതെന്ന് അറിയിക്കാമോ;
- (ബി) വനാതിർത്തിയിലുള്ള പ്രദേശങ്ങളിൽ റവന്യൂ, വനം വകുപ്പുകളുടെ സംയുക്ത പരിശോധന പൂർത്തിയായിട്ടുണ്ടോ; പൂർത്തിയായ സ്ഥലങ്ങളിൽ പൂർണ്ണമായും പട്ടയം നൽകുന്നതിന് സാധിച്ചിട്ടുണ്ടോ; ബാക്കിയുള്ളവ എന്നത്തേക്ക് നൽകാനാകുമെന്ന് അറിയിക്കാമോ;
- (സി) വനഭൂമിയുടെ അവകാശം സ്വകാര്യ വ്യക്തികൾക്ക് ഭാഗികമായെങ്കിലും ലഭിക്കുന്നതിനെതിരെ ഹർജി സമർപ്പിച്ചിട്ടുണ്ടോ; ഇതിന്മേൽ അന്തിമ ഉത്തരവ് ലഭിച്ചിട്ടുണ്ടോ; ഇല്ലെങ്കിൽ അന്തിമ ഉത്തരവ് വേഗത്തിൽ ലഭ്യമാക്കുന്നതിന് സ്വീകരിച്ചിട്ടുള്ള നടപടികൾ അറിയിക്കാമോ?

വിനോദസഞ്ചാര മേഖലയിലെ കേന്ദ്രാവിഷ്കൃത പദ്ധതികൾ

***93 ശ്രീ. മോൻസ് ജോസഫ്**
ശ്രീ. അനൂപ് ജേക്കബ്
ശ്രീ. മാണി. സി. കാപ്പൻ

ശ്രീ. പി. ജെ. ജോസഫ് : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിനോദസഞ്ചാര മേഖലയിൽ അനുവദിച്ച കേന്ദ്രാവിഷ്കൃത പദ്ധതികളുടെ വിശദാംശം ലഭ്യമാക്കാമോ;
- (ബി) പ്രസ്തുത പദ്ധതികളുടെ നിലവിലെ പുരോഗതി അറിയിക്കാമോ;
- (സി) പദ്ധതി നടത്തിപ്പിലെ ജാഗ്രതക്കുറവ് കാരണം കേന്ദ്രാവിഷ്കൃത പദ്ധതികൾ ഏതെങ്കിലും നഷ്ടപ്പെട്ടിട്ടുണ്ടോ; എങ്കിൽ വിശദമാക്കാമോ;
- (ഡി) കേന്ദ്ര സർക്കാർ അനുവദിച്ച ഏതെങ്കിലും ടൂറിസം പദ്ധതിയുടെ തുക തിരികെ നൽകേണ്ടതായി വന്നിട്ടുണ്ടോ; വിശദാംശം ലഭ്യമാക്കാമോ;
- (ഇ) ഏതെങ്കിലും പുതിയ ടൂറിസം പദ്ധതിയ്ക്ക് കേന്ദ്രത്തിന്റെ അനുമതി തേടിയിട്ടുണ്ടോ; എങ്കിൽ വിശദമാക്കാമോ?

ഐ.ടി.ഐ.കളുടെ അടിസ്ഥാനസൗകര്യ വികസനം

***94 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**
ശ്രീ കടകംപള്ളി സുരേന്ദ്രൻ
ശ്രീ. ടി.ഐ.മധുസൂദനൻ

ശ്രീ . കെ .ഡി .പ്രസേനൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ- തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഐ.ടി.ഐ.കളുടെ അടിസ്ഥാനസൗകര്യ വികസനത്തിനും പരിശീലന മേന്മ വർദ്ധിപ്പിക്കുന്നതിനും നടത്തി വരുന്ന പ്രവർത്തനങ്ങൾ എന്തെല്ലാമാണ്;
- (ബി) വിജയകരമായി പരിശീലനം പൂർത്തിയാക്കുന്നവർക്കായി തൊഴിൽ സാധ്യത ഒരുക്കുന്നതിന് ജോബ് ഫെയറുകൾ സംഘടിപ്പിക്കുന്നുണ്ടോ;

(സി) തൊഴിൽ സാധ്യതകൾ തരംതിരിക്കുന്നതിനും സമയബന്ധിതമായി കോഴ്സുകൾ പുനഃസംഘടിപ്പിക്കുന്നതിനും ഉള്ളടക്കം പരിഷ്കരിക്കുന്നതിനും നടപടിയെടുത്തിട്ടുണ്ടോയെന്ന് വ്യക്തമാക്കുമോ?

വിദ്യാർത്ഥികളിലെ ലഹരി ഉപയോഗം തടയാൻ നടപടി

*95 ശ്രീ . സണ്ണി ജോസഫ്

ശ്രീ . ഷാഫി പറമ്പിൽ

ശ്രീ. കെ. ബാബു (തൃപ്പൂണിത്തുറ)

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്കൂൾ വിദ്യാർത്ഥികളിൽ വലിയൊരു വിഭാഗം ലഹരിക്ക് അടിമകളാണെന്ന റിപ്പോർട്ട് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവമായി പരിഗണിച്ചിട്ടുണ്ടോയെന്ന് അറിയിക്കാമോ;
- (ബി) എല്ലാ സ്കൂൾ വിദ്യാർത്ഥികളെയും ആറ് മാസത്തിൽ ഒരിക്കലെങ്കിലും മെഡിക്കൽ പരിശോധനയ്ക്ക് വിധേയരാക്കി അവർ ലഹരിക്ക് അടിമകളല്ലെന്ന് ഉറപ്പ് വരുത്തുവാൻ നടപടി സ്വീകരിക്കുമോയെന്ന് അറിയിക്കാമോ;
- (സി) കുട്ടികൾക്ക് ഒഴിവ് സമയം ക്രിയാത്മകമായി ചെലവഴിക്കുവാൻ ഉതകുന്ന സംവിധാനം ഒരുക്കുന്നതിനും കരിക്കലത്തിൽ സ്പോർട്സിന് കൂടുതൽ പ്രാധാന്യം നൽകുന്നതിനും നടപടി സ്വീകരിക്കുമോ;
- (ഡി) ലഹരി മാഫിയയെക്കുറിച്ച് വിവരങ്ങൾ നൽകുന്ന വിദ്യാർത്ഥികളുടെ വിവരങ്ങൾ പുറത്ത് പോകാതിരിക്കാൻ ആവശ്യമായ ശ്രദ്ധ നൽകുമോ?

വിനോദസഞ്ചാര മേഖലയിലെ പ്രവർത്തന മികവിന് അവാർഡ്

*96 ശ്രീ സി കെ ഹരീന്ദ്രൻ

ശ്രീ ഒ . ആർ. കേള

ശ്രീ. ആന്റണി ജോൺ

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) വിനോദസഞ്ചാര മേഖലയിലെ പ്രവർത്തന മികവിന് 2022-ലെ ഇൻഡ്യ ടൂഡേ അവാർഡ് സംസ്ഥാനത്തിന് ലഭിച്ചിട്ടുണ്ടോ;
- (ബി) സഞ്ചാരികളുടെ അഭിരുചികൾക്കനുസരിച്ച് സേവനങ്ങൾ നൽകുന്നതിന് വിനോദസഞ്ചാര വകുപ്പിന്റെ പ്രവർത്തനങ്ങൾ ആധുനികീകരിക്കാൻ കഴിഞ്ഞിട്ടുണ്ടോ; വ്യക്തമാക്കുമോ;
- (സി) വിനോദസഞ്ചാര മേഖലയുടെ സുസ്ഥിര വികസനത്തിനാവശ്യമായ നൂതന ഉല്പന്നങ്ങൾക്കും പ്രവർത്തനങ്ങൾക്കും യു.എൻ.-ന് കീഴിലുള്ള വേൾഡ് ടൂറിസം ഓർഗനൈസേഷന്റെ സഹായ വാഗ്ദാനം ലഭിച്ചിട്ടുണ്ടോ;
- (ഡി) ടൂറിസം ആഗോള ഉച്ചകോടിക്ക് ആതിഥേയത്വം വഹിക്കാനുള്ള സന്നദ്ധത സംസ്ഥാന സർക്കാർ അറിയിച്ചിരുന്നോ; വ്യക്തമാക്കുമോ?

ഹർത്താലിൽ പങ്കെടുക്കാത്തവരുടെ സ്വത്ത് കണ്ടുകെട്ടുന്നതായ പരാതി

***97 ശ്രീ. നജീബ് കാന്തപുരം
ശ്രീ .പി. കെ. ബഷീർ
ശ്രീ . മഞ്ഞളാംകുഴി അലി**

ശ്രീ . പി . ഉബൈദുള്ള : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പോപ്പുലർ ഫ്രണ്ട് നടത്തിയ ഹർത്താലിൽ ഉണ്ടായ നാശനഷ്ടങ്ങൾ ഈടാക്കുന്നതിന്റെ ഭാഗമായി നടത്തുന്ന ജപ്തി നടപടികളിൽ ഹർത്താലിൽ പങ്കെടുക്കാത്തവരുടെ സ്വത്ത് കണ്ട് കെട്ടുന്നതായ പരാതി ഉണ്ടായിട്ടുണ്ടോ;
- (ബി) പ്രസ്തുത പരാതികൾ സർക്കാർ പരിശോധിച്ചിട്ടുണ്ടോ; എങ്കിൽ എന്ത് നടപടി സ്വീകരിച്ചു എന്ന് വിശദമാക്കുമോ?

എല്ലാവർക്കും ഭൂമി

***98 ശ്രീ. പി. മമ്മിക്കുട്ടി**

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് എല്ലാവർക്കും ഭൂമി എന്ന പ്രഖ്യാപിത ലക്ഷ്യം നിറവേറ്റുന്നതിന്റെ ഭാഗമായി ഈ സർക്കാർ അധികാരമേറ്റതിനുശേഷം എത്ര പുതിയ പട്ടയങ്ങൾ അനുവദിച്ചു എന്ന് അറിയിക്കാമോ;
- (ബി) ഒരോ പ്രദേശത്തെയും പ്രശ്നങ്ങൾ കണ്ടെത്തി പരിഹരിച്ച് സമയബന്ധിതമായി പട്ടയം അനുവദിക്കാൻ സംവിധാനം ഏർപ്പെടുത്തിയിട്ടുണ്ടോ;
- (സി) ലാൻഡ് ട്രിബ്യൂണലിൽ നിരവധി വർഷങ്ങളായി അപേക്ഷകൾ കെട്ടിക്കിടക്കുന്നതിനാൽ മലയോര മേഖലകളിലെ കൂടിയേറ്റക്കാർക്ക് പട്ടയം ലഭിക്കാൻ കാലതാമസം നേരിടുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഒഴിവാക്കാൻ നടപടി സ്വീകരിക്കുമോ?

പ്രകൃതിദുരന്ത ലഘൂകരണ പ്രവർത്തനങ്ങൾ

***99 ശ്രീ. സേവ്യർ ചിറ്റിലപ്പിള്ളി
ശ്രീ. പി.വി.അൻവർ
ശ്രീമതി ശാന്തകുമാരി കെ.**

ശ്രീ ഡി കെ മുരളി : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രകൃതിദുരന്ത ലഘൂകരണ പ്രവർത്തനങ്ങൾ കാര്യക്ഷമമാക്കുന്നതിന്റെ ഭാഗമായി വിവിധ വകുപ്പുകളുടെ ഏകോപനത്തോടെ സജ്ജ എന്നപേരിൽ പദ്ധതി രൂപീകരിച്ചിട്ടുണ്ടോ; എങ്കിൽ വിശദാംശം ലഭ്യമാക്കാമോ;
- (ബി) ദുരന്ത ലഘൂകരണത്തിലൂടെ ദുരന്ത നിവാരണം സാധ്യമാക്കുക എന്ന ലക്ഷ്യത്തോടുകൂടി അത് കൂടുതൽ കുട്ടികൾക്ക് പ്രേരണയാകത്തക്കവിധം വിദ്യാഭ്യാസ വകുപ്പുമായി

കൂടിയാലോചിച്ച് ദുരന്ത നിവാരണം പാഠ്യപദ്ധതിയുടെ ഭാഗമാക്കുന്നതിന് ആവശ്യമായ ശ്രമം നടത്തുമോ;

(സി) കാലാവസ്ഥയുമായി ബന്ധപ്പെട്ട ആഘാതങ്ങൾ ഏറിവരുന്ന പശ്ചാത്തലത്തിൽ വിദ്യാർത്ഥികളിൽ ദുരന്ത നിവാരണ പ്രതിരോധ അവബോധം സൃഷ്ടിക്കുന്നതിനും സ്കൂൾ സുരക്ഷാ പ്ലാനുകൾ തയ്യാറാക്കുന്നതിനുമായി യൂണിസെഫിന്റെ സഹായത്തോടെ സ്കൂൾ ആപ്പ് തയ്യാറാക്കിയിട്ടുണ്ടോ; എങ്കിൽ അതിന്റെ പുരോഗതി വ്യക്തമാക്കാമോ?

മോക്ക് ഡ്രില്ലിനിടെയുണ്ടായ മരണം അന്വേഷിക്കാൻ നടപടി

*100 ശ്രീ എം വിൻസെൻറ്
ശ്രീ പി സി വിഷ്ണുനാഥ്
ശ്രീ. ടി. ജെ. വിനോദ്

ശ്രീമതി കെ.കെ.രമ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) ദുരന്ത നിവാരണ അതോറിറ്റി പത്തനംതിട്ടയിൽ വച്ച് നടത്തിയ മോക്ക് ഡ്രില്ലിനിടെ പ്രദേശവാസിയായ യുവാവ് മുങ്ങിമരിച്ച സംഭവത്തിൽ റവന്യൂ വകുപ്പ് അന്വേഷണം നടത്തിയിട്ടുണ്ടോ;

(ബി) പ്രസ്തുത അന്വേഷണത്തിന്റെ കണ്ടെത്തലുകൾ എന്തൊക്കെയാണെന്ന് വിശദമാക്കാമോ;

(സി) ദേശീയ ദുരന്ത നിവാരണ അതോറിറ്റിയുടെ നിർദ്ദേശത്തുടർന്ന് സംസ്ഥാന, ജില്ലാ ദുരന്ത നിവാരണ അതോറിറ്റികൾ സംഘടിപ്പിക്കുന്ന മോക്ക് ഡ്രില്ലുകളിൽ പാലിക്കേണ്ട മുൻകരുതലുകളും നടപടിക്രമങ്ങളും എന്തൊക്കെയാണെന്ന് വിശദമാക്കാമോ;

(ഡി) പത്തനംതിട്ടയിൽ സംഘടിപ്പിച്ച മോക്ക് ഡ്രില്ലിൽ പ്രസ്തുത മുൻകരുതലുകളും നടപടിക്രമങ്ങളും പാലിച്ചിരുന്നോയെന്ന് വ്യക്തമാക്കാമോ?

ഉത്തരവാദിത്ത ടൂറിസം

*101 ശ്രീ കടകംപള്ളി സുരേന്ദ്രൻ
ശ്രീ. എം.വിജിൻ
ശ്രീ . കെ .ഡി .പ്രസേനൻ

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഉത്തരവാദിത്ത ടൂറിസം രംഗത്ത് ഏതൊക്കെ പദ്ധതികളാണ് നിലവിലുള്ളതെന്ന് വിശദമാക്കാമോ;

(ബി) ഉത്തരവാദിത്ത ടൂറിസം പദ്ധതി വിനോദസഞ്ചാര മേഖലയെ എത്രമാത്രം മുന്നോട്ട് നയിച്ചിട്ടുണ്ടെന്ന് വിലയിരുത്തിയിട്ടുണ്ടോ; വിശദമാക്കാമോ;

(സി) ഉത്തരവാദിത്ത ടൂറിസം മേഖലയിൽ സംസ്ഥാനത്തിന് ലഭിച്ച അംഗീകാരങ്ങൾ ഏതെല്ലാമാണെന്ന് അറിയിക്കാമോ;

(ഡി) ഉത്തരവാദിത്ത ടൂറിസം മേഖലയിലെ ഏത് പദ്ധതിയിലൂടെയാണ് ഈ

അംഗീകാരത്തിന് കേരളം അർഹമായതെന്ന് വെളിപ്പെടുത്തുമോ?

കയറ്റിറക്ക് മേഖലയിലെ പ്രശ്നങ്ങൾ പരിഹരിക്കാൻ നടപടി

***102 ശ്രീ. മുരളി പെരുനെല്ലി**
ശ്രീ വി ജോയി
ശ്രീ. പി. നന്ദകുമാർ

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിവിധ ട്രേഡ് യൂണിയനുകളുമായി നടത്തിയ ചർച്ചകളുടെ അടിസ്ഥാനത്തിൽ കയറ്റിറക്ക് മേഖലയിലെ അമിത കൂലി, നോക്കുകൂലി എന്നീ പ്രശ്നങ്ങൾ അവസാനിപ്പിക്കാൻ കഴിഞ്ഞിട്ടുണ്ടോ;
- (ബി) തൊഴിൽ തർക്കങ്ങളും കൂലി സംബന്ധിച്ച തർക്കങ്ങളും ഒഴിവാക്കുന്നതിന് തൊഴിൽ സേവ ആപ്പ് രൂപീകരിച്ചിട്ടുണ്ടോ; ജില്ലാതലത്തിൽ ഏകീകൃത ചുമട്ടുകൂലി പ്രാബല്യത്തിൽ വരുന്നതിന് നടപടി സ്വീകരിച്ചിട്ടുണ്ടോ;
- (സി) സ്ഥാപന ഉടമകൾക്ക് തങ്ങൾക്കിഷ്ടമുള്ളവരെക്കൊണ്ട് ചരക്ക് കയറ്റിറക്ക് ജോലി ചെയ്യിക്കാമെന്ന കോടതിയുത്തരവ് പ്രാദേശികമായുള്ള തൊഴിലാളികളുടെ തൊഴിൽ അവകാശത്തെ ലംഘിക്കുന്നതായതിനാൽ ഇക്കാര്യത്തിൽ എങ്ങനെ ഇടപെടാൻ കഴിയുമെന്ന് പരിശോധിക്കുമോ?

ഖാദർ കമ്മിറ്റി റിപ്പോർട്ട്

***103 ശ്രീ . എൻ . ഷംസുദ്ദീൻ**
ഡോ. എം.കെ . മുനീർ
പ്രൊഫ . ആബിദ് ഹുസൈൻ തങ്ങൾ

ശ്രീ . ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കൂൾ വിദ്യാഭ്യാസ പരിഷ്കരണത്തെക്കുറിച്ച് പഠിച്ച ഖാദർ കമ്മിറ്റിയുടെ അന്തിമ റിപ്പോർട്ട് സർക്കാരിന് ലഭിച്ചിട്ടുണ്ടോ;
- (ബി) എങ്കിൽ പ്രസ്തുത റിപ്പോർട്ടിലെ പ്രധാന ശിപാർശകൾ എന്തെല്ലാമാണെന്ന് അറിയിക്കാമോ;
- (സി) പ്രസ്തുത റിപ്പോർട്ടിന്റെ അടിസ്ഥാനത്തിൽ പാഠ്യപദ്ധതി പരിഷ്കരിക്കാൻ ഉദ്ദേശിക്കുന്നുണ്ടോ; എങ്കിൽ ഇതിനായി സ്വീകരിച്ച നടപടികൾ വിശദമാക്കുമോ?

പൊതുവിദ്യാഭ്യാസ മേഖലയിലെ മുന്നേറ്റം തുടരാൻ നടപടി

***104 ശ്രീ. കെ.പി.മോഹനൻ**
ശ്രീ തോമസ് കെ തോമസ്
ശ്രീ കെ ബി ഗണേഷ് കുമാർ

ശ്രീ കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുവിദ്യാഭ്യാസ മേഖലയിൽ മുന്നേറ്റം തുടരാൻ ഈ സർക്കാർ

സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കുമോ;

(ബി) പൊതുവിദ്യാലയങ്ങളിലെ വിദ്യാർത്ഥികൾക്ക് ഇംഗ്ലീഷ് വിദ്യാഭ്യാസത്തിൽ മികച്ച പരിശീലനം നൽകുന്നതിന് പ്രത്യേക പദ്ധതി നടപ്പാക്കുമോ; എങ്കിൽ വിശദാംശം ലഭ്യമാക്കുമോ?

വിഴിഞ്ഞം അന്താരാഷ്ട്ര തുറമുഖ നിർമ്മാണം

*105 ശ്രീ എൻ എ നെല്ലിക്കുന്ന്

ശ്രീ. കെ. പി. എ. മജീദ്

ശ്രീ. അബ്ദുൽ ഹമീദ് പി

ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു, പുരാതന വകുപ്പ് മന്ത്രി സദയം മറുപടി നൽകുമോ:

(എ) വിഴിഞ്ഞം അന്താരാഷ്ട്ര തുറമുഖ നിർമ്മാണത്തിനാവശ്യമായ കരിങ്കൽ എത്തിക്കുന്നതിൽ എന്തെങ്കിലും പ്രയാസം അനുഭവിക്കുന്നതായി നിർമ്മാണ കമ്പനി പരാതിപ്പെട്ടിട്ടുണ്ടോ;

(ബി) പാറകളുമായി എത്തുന്ന ലോറികളെ മോട്ടോർ വാഹന, ജിയോളജി, റവന്യൂ വകുപ്പുകൾ പരിശോധനയുടെ പേരിൽ തടഞ്ഞ് പിഴ ഈടാക്കി വരുന്നത് ശ്രദ്ധയിൽപ്പെട്ടിട്ടുണ്ടോ;

(സി) തുറമുഖ നിർമ്മാണത്തിലെ പ്രതിസന്ധികൾ പരിഹരിച്ച് എത്രയും വേഗം നിർമ്മാണം പൂർത്തിയാക്കാൻ നടപടി സ്വീകരിക്കുമോ?

പൊതുമരാമത്ത് പ്രവൃത്തികളിലെ ക്രമക്കേടുകൾ തടയാൻ നടപടി

*106 ശ്രീ. സജീവ് ജോസഫ്

ഡോ. മാത്യു കുഴൽനാടൻ

ശ്രീ. തിരുവഞ്ചൂർ രാധാകൃഷ്ണൻ

ശ്രീ. എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതുമരാമത്ത് പ്രവൃത്തികളിൽ ക്രമക്കേടുകൾ നടക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് തടയാൻ സ്വീകരിച്ച നടപടികൾ വിശദമാക്കാമോ;

(ബി) സോഷ്യൽ ഓഡിറ്റിംഗിനായി ജില്ലാതലത്തിൽ രൂപീകരിച്ച സമിതികളുടെ പ്രവർത്തനം വിലയിരുത്തിയിട്ടുണ്ടോ; എങ്കിൽ ആയത് തൃപ്തികരമാണോ എന്ന് വ്യക്തമാക്കാമോ;

(സി) റാന്നിയിൽ ബണ്ട് പാലത്തിനുവേണ്ടി കോൺക്രീറ്റ് തൂണിൽ കമ്പിക്ക് പകരം തടി ഉപയോഗിച്ചതായി പറയപ്പെടുന്ന സംഭവത്തിൽ അന്വേഷണം നടത്തിയിട്ടുണ്ടോ; വിശദമാക്കാമോ;

(ഡി) സമാനമായ സംഭവങ്ങൾ തടയാൻ സ്വീകരിച്ച നടപടികൾ വിശദമാക്കാമോ?

മോക് ഡ്രില്ലിനിടെയുണ്ടായ അപകടം

*107 ശ്രീ. ടി.സിദ്ദിഖ്

ശ്രീ. എ . പി . അനീൽ കുമാർ

ശ്രീമതി.ഉമ തോമസ് : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) ദുരന്ത നിവാരണ അതോറിറ്റി സംഘടിപ്പിച്ച മോക് ഡ്രില്ലിനിടെ കല്ലുപ്പാറ തുരുത്തിക്കാട് പാലത്തിങ്കൽ കാക്കരക്കുന്നിൽ യുവാവ് മുങ്ങി മരിച്ച സംഭവത്തിൽ അന്വേഷണം നടത്തിയിട്ടുണ്ടോയെന്ന് വ്യക്തമാക്കാമോ;
- (ബി) മോക് ഡ്രിൽ നടത്തിയത് നിശ്ചയിച്ച സ്ഥലത്തുനിന്ന് നാല് കിലോമീറ്റർ അകലെയാണ് എന്നും പ്രസ്തുത സ്ഥലം മാറ്റിയ വിവരം ചുമതലയുണ്ടായിരുന്ന തഹസീൽദാറെ അറിയിക്കാതെയായിരുന്നെന്നുമുള്ള ആരോപണം ശ്രദ്ധയിൽപ്പെട്ടിട്ടുണ്ടോ;
- (സി) അധികൃതരുടെ ഭാഗത്ത് നിന്നുണ്ടായ വീഴ്ചയെ തുടർന്ന് ഒരു യുവാവിന്റെ ജീവൻ നഷ്ടപ്പെടാനുണ്ടായ സാഹചര്യം ഗൗരവമേറിയതായി കാണുന്നുണ്ടോ; സമാനമായ സംഭവങ്ങൾ ആവർത്തിക്കില്ലെന്ന് ഉറപ്പ് വരുത്തുവാൻ നടപടികൾ സ്വീകരിക്കുമോ?

ഇടുക്കിയിലെ പട്ടയഭൂമിയിലെ ഗാർഹികേതര നിർമ്മാണങ്ങളുടെ വിലക്ക്

*108 **ശ്രീ. എ. രാജ**

ശ്രീ. എം. എം. മണി

ശ്രീ. ലിന്റോ ജോസഫ്

ശ്രീ കെ യു ജനീഷ് കുമാർ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) ഇടുക്കിയിൽ ഭൂപതിവ് നിയമ പ്രകാരം പതിച്ച് നൽകിയ ഭൂമിയിൽ ഗാർഹികേതര നിർമ്മാണങ്ങളും കൃഷി ഭൂമിയുടെ വകമാറ്റിയ വിനിയോഗവും വിലക്കിയത് സൃഷ്ടിച്ച പ്രശ്നങ്ങൾ പരിഹരിക്കാൻ തീരുമാനമായിട്ടുണ്ടോ;
- (ബി) പട്ടയഭൂമിയിൽ കൈവശക്കാർ വച്ച് പിടിപ്പിച്ച മരങ്ങൾ മുറിക്കാൻ നേരിടുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ;
- (സി) ഏലമല റിസർവ് വനത്തിൽ കൈവശക്കാർക്ക് പട്ടയം അനുവദിക്കാൻ തീരുമാനമായിട്ടുണ്ടോ; എങ്കിൽ ഇത് എത്ര പേർക്ക് പ്രയോജനപ്പെടുമെന്ന് വ്യക്തമാക്കാമോ?

പുതിയ അധ്യാപക തസ്തികകൾ

*109 **ശ്രീ. കെ. പി. എ. മജീദ്**

ശ്രീ . എൻ . ഷംസുദ്ദീൻ

ശ്രീ എ കെ എം അഷ്റഫ്

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പൊതുവിദ്യാലയങ്ങളിലെ കുട്ടികളുടെ വർദ്ധനവിന് ആനുപാതികമായി പുതിയ ഡിവിഷനുകളും അധ്യാപക തസ്തികകളും സൃഷ്ടിക്കണമെന്ന നിർദ്ദേശം ഉണ്ടായിട്ടുണ്ടോയെന്ന് അറിയിക്കുമോ;

- (ബി) പുതുതായി സൃഷ്ടിക്കേണ്ട അധ്യാപക തസ്തികകൾ കണക്കാക്കിയിട്ടുണ്ടോയെന്ന് വ്യക്തമാക്കുമോ;
- (സി) നിലവിലുള്ള റാങ്ക് ലിസ്റ്റിൽ നിന്നും ഈ അധ്യയന വർഷത്തെ നിയമനം നടത്തുന്നതിന് നടപടി സ്വീകരിക്കുമോ?

ഐ.ടി.ഐ. ലാബുകളിൽ ആയുധ നിർമ്മാണം

***110 ശ്രീ . ടി. വി. ഇബ്രാഹിം**

പ്രൊഫ . ആബിദ് ഹുസൈൻ തങ്ങൾ

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പ്രവൃത്തി പരിചയത്തിന്റെ പേരിൽ ഐ.ടി.ഐ. ലാബുകളിൽ വടിവാൾ ഉൾപ്പെടെയുള്ള ആയുധ നിർമ്മാണം നടക്കുന്നതായ റിപ്പോർട്ട് ശ്രദ്ധയിൽപ്പെട്ടിട്ടുണ്ടോ;
- (ബി) ലാബ് സംബന്ധമായ കാര്യങ്ങളിൽ കൃത്യമായ മേൽനോട്ടവും നിരീക്ഷണവും നടത്തുന്നതിൽ അധ്യാപകർക്ക് വീഴ്ച ഉണ്ടായിട്ടുണ്ടോയെന്ന് വ്യക്തമാക്കുമോ;
- (സി) ഇക്കാര്യത്തിൽ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

സാഹസിക ടൂറിസം

***111 ശ്രീ. പി.പി. ചിത്തരഞ്ജൻ**

ശ്രീ വി ജോയി

ശ്രീ. ടി.ഐ.മധുസൂദനൻ

ശ്രീ എം മുക്തേഷ് : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നദികളുടെ സൗന്ദര്യവും സൗകര്യവും ഉപയോഗപ്പെടുത്തി ടൂറിസം സാധ്യതകൾ വിപുലപ്പെടുത്തുന്നതിന് നിലവിലുള്ള പദ്ധതികൾ എന്തൊക്കെയാണെന്ന് വെളിപ്പെടുത്താമോ;
- (ബി) റാഫ്റ്റിംഗിനും കയാക്കിംഗിനും നദികളെ കോർത്തിണക്കി സാഹസിക ടൂറിസം സർക്യൂട്ട് സ്ഥാപിക്കുന്നതിന് നടപടി സ്വീകരിച്ചിട്ടുണ്ടോ; വ്യക്തമാക്കുമോ;
- (സി) ഉത്തര മലബാറിൽ പുരോഗമിക്കുന്ന റിവർ ക്രൂയിസ് പദ്ധതിയുമായി സാഹസിക ടൂറിസത്തെ ബന്ധിപ്പിക്കുന്നതിനുള്ള സാധ്യത വിലയിരുത്തിയിട്ടുണ്ടോ; വ്യക്തമാക്കുമോ?

വിദ്യാർത്ഥി കേന്ദ്രീകൃത പഠന സമ്പ്രദായം

***112 ശ്രീ. പി. ബാലചന്ദ്രൻ**

ശ്രീ. വി. ആർ. സുനിൽകുമാർ

ശ്രീ. ഇ. ടി. ടൈസൺ മാസ്റ്റർ

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുവിദ്യാഭ്യാസ മേഖലയിൽ പിന്തുടരുന്ന നിരന്തര മൂല്യനിർണ്ണയ സമ്പ്രദായം കൂടുതൽ ശാസ്ത്രീയവും വസ്തുനിഷ്ഠവുമാക്കുന്നതിന് സ്വീകരിച്ചിട്ടുള്ള നടപടികളുടെ വിശദാംശം ലഭ്യമാക്കുമോ;
- (ബി) പഠന, ബോധന പ്രവർത്തനങ്ങൾ വിദ്യാർത്ഥി കേന്ദ്രീകൃതമാക്കേണ്ടതിന്റെ പ്രാധാന്യം കണക്കിലെടുത്ത് പരീക്ഷാ സമ്പ്രദായത്തിൽ എന്തെല്ലാം മാറ്റങ്ങൾ കൊണ്ടുവരുന്നതിനാണ് ഉദ്ദേശിക്കുന്നതെന്ന് വിശദമാക്കുമോ;
- (സി) പൊതുപരീക്ഷകളുടെ ചോദ്യപേപ്പറുകൾ വിലയിരുത്തുന്നതിൽ വിദ്യാർത്ഥികൾക്ക് കൂടുതൽ അവസരം ലഭിക്കും വിധത്തിൽ മൂല്യനിർണ്ണയം കൂടുതൽ ശാസ്ത്രീയവും വിദ്യാർത്ഥി കേന്ദ്രീകൃതവുമാക്കുന്നതിന് ഉദ്ദേശിക്കുന്നുണ്ടോ; വിശദാംശം ലഭ്യമാക്കുമോ;
- (ഡി) പൊതുവിദ്യാഭ്യാസ രംഗത്തെ അക്കാദമിക നിലവാരം അന്താരാഷ്ട്ര തലത്തിലേക്ക് ഉയർത്തുന്നതോടൊപ്പം മാതൃഭാഷയായ മലയാളം ഉൾപ്പെടെയുള്ള ഭാഷകളിലെ പരിജ്ഞാനം മെച്ചപ്പെടുത്തുന്നതിന് സ്വീകരിച്ചിട്ടുള്ള നടപടികളുടെ വിശദാംശം ലഭ്യമാക്കുമോ?

വിഴിഞ്ഞം തീരശോഷണം പഠിക്കാൻ സമിതി

***113 ശ്രീ. ടി. ജെ. വിനോദ്
ശ്രീ എം വിൻസെൻറ്
ശ്രീ സി ആർ മഹേഷ്**

ശ്രീ പി സി വിഷ്ണുനാഥ് : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു, പുരാതന വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം തീരശോഷണം പഠിക്കുന്നതിനായി പ്രത്യേക സമിതിയെ നിയോഗിച്ചിട്ടുണ്ടോയെന്ന് അറിയിക്കുമോ;
- (ബി) പ്രസ്തുത സമിതി പഠനവിധേയമാക്കുന്ന കാര്യങ്ങൾ എന്തൊക്കെയാണെന്ന് വ്യക്തമാക്കാമോ; സമിതിയുടെ പഠന റിപ്പോർട്ട് എന്നത്തേക്ക് സമർപ്പിക്കുമെന്ന് അറിയിക്കുമോ;
- (സി) തീരശോഷണം പഠിക്കേണ്ട പ്രദേശങ്ങൾ സംബന്ധിച്ച വിവരങ്ങൾ സർക്കാർ സമിതിയെ അറിയിച്ചിട്ടുണ്ടോ; വിശദമാക്കാമോ;
- (ഡി) സമിതിയുടെ പ്രവർത്തന പുരോഗതി വിശദമാക്കാമോ?

അതിതീവ്രമഴ പൊതുമരാമത്ത് വകുപ്പിന് സൃഷ്ടിച്ച അധിക ബാധ്യത

***114 ശ്രീ ഐ ബി സതീഷ്
ശ്രീ എം നൗഷാദ്
ശ്രീ. കെ.കെ. രാമചന്ദ്രൻ**

ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ആവർത്തിച്ചുണ്ടാകുന്ന അതിവൃഷ്ടി സംസ്ഥാനത്തെ റോഡുകളുടെ പരിപാലനത്തിൽ വൻ തോതിൽ അധിക ബാധ്യത സൃഷ്ടിക്കുന്ന സാഹചര്യമുണ്ടോ;

ഈ വർഷം അതിതീവ്രമഴ പൊതുമരാമത്ത് വകുപ്പിന് സൃഷ്ടിച്ച അധിക ബാധ്യത എത്രയായിരുന്നു;

- (ബി) അതിതീവ്രമഴ പ്രതിരോധിക്കുന്ന തരത്തിലുള്ള റോഡ് നിർമ്മാണത്തിന് പുതിയ സാങ്കേതികവിദ്യകൾ പ്രയോഗിക്കുന്നതിനും നിർമ്മാണത്തിൽ ഗുണനിലവാരം പാലിക്കപ്പെടുന്നുവെന്ന് ഉറപ്പ് വരുത്തുന്നതിനും നടപടികൾ സ്വീകരിച്ചിട്ടുണ്ടോ;
- (സി) റബ്ബർ ചേർത്ത ടാർ മിശ്രിതം ഉപയോഗിച്ചുകൊണ്ടുള്ള ടാറിംഗ് രീതി പരീക്ഷണാടിസ്ഥാനത്തിൽ നടപ്പിലാക്കിയതിന്റെ ഫലം അറിവായിട്ടുണ്ടോ; വിശദാംശം ലഭ്യമാക്കാമോ;
- (ഡി) റബ്ബറൈസ് ചെയ്യുന്നത് റോഡുകളുടെ ഗുണനിലവാരം വർദ്ധിപ്പിക്കുന്നതിനും റബ്ബർ കർഷകർക്ക് ന്യായവില ലഭിക്കുന്നതിനും പ്രയോജനപ്രദമായതിനാൽ ഇത്തരം റോഡുകൾ വ്യാപകമാക്കാൻ തയ്യാറാകുമോ?

പൊതുവിദ്യാഭ്യാസ മേഖലയുടെ ശാക്തീകരണം

*115 **ശ്രീമതി ഒ എസ് അംബിക**

ശ്രീ. ടി. പി .രാമകൃഷ്ണൻ

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പ്രാപ്യതയുടെയും ഗുണനിലവാരത്തിന്റെയും കാര്യത്തിൽ മറ്റ് സംസ്ഥാനങ്ങളെ അപേക്ഷിച്ച് ഏറെ മികവ് പുലർത്താൻ കഴിയുന്ന തരത്തിൽ സംസ്ഥാനത്തെ പൊതുവിദ്യാഭ്യാസ മേഖലയെ ശാക്തീകരിക്കാൻ നടത്തിയ പ്രവർത്തനങ്ങൾ എന്തെല്ലാമായിരുന്നുവെന്ന് അറിയിക്കുമോ;
- (ബി) 2022-ലെ അസെർ (റൂറൽ) റിപ്പോർട്ട് പ്രകാരം 6-14 പ്രായത്തിലുള്ള എല്ലാ കുട്ടികളെയും സ്കൂളിലെത്തിക്കാൻ സംസ്ഥാനത്തിനായിട്ടുണ്ടോ; ഇനിയും സ്കൂളിലെത്താത്ത 0.1 ശതമാനം കുട്ടികളെ കൂടി സ്കൂളിലെത്തിക്കാൻ പ്രത്യേക യത്നം നടത്താൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (സി) സ്കൂളുകളുടെ അടിസ്ഥാനസൗകര്യം മെച്ചപ്പെടുത്തുന്നതിനും എല്ലാ സ്കൂളുകളിലും കുടിവെള്ളം ലഭ്യമാകുന്നുണ്ടെന്ന് ഉറപ്പുവരുത്തുന്നതിനും ഉപയോഗയോഗ്യമായ ടോയ്‌ലെറ്റ് ഏർപ്പെടുത്തുന്നതിനും പ്രത്യേക പദ്ധതിയുണ്ടോ എന്ന് വ്യക്തമാക്കാമോ?

റോഡുകളുടെ അറ്റകുറ്റപ്പണി

*116 **ശ്രീ. പി. ടി. എ. റഹീം**

ശ്രീ എം എസ് അരുൺ കുമാർ

ശ്രീ. എം. എം. മണി

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റോഡുകൾ അറ്റകുറ്റപ്പണി നടത്തുന്നതിനായി സർക്കാർ നടത്തിയിട്ടുള്ള ഇടപെടലുകൾ സംബന്ധിച്ച് പരിശോധിച്ചിട്ടുണ്ടോ; വിശദമാക്കുമോ;
- (ബി) മണ്ഡല കാലം ആരംഭിക്കുന്നതിന് മുമ്പ് തന്നെ ശബരിമല റോഡുകളുടെ

അറ്റകുറ്റപ്പണികൾ നടത്തുവാൻ സാധിച്ചിരുന്നോയെന്ന് വിശദമാക്കുമോ;

(സി) പൊതുമരാമത്ത് റോഡുകളുടെ നിർമ്മാണത്തിന്റെ ഗുണനിലവാരം പരിശോധിക്കുന്നതിനായി പരിശോധനകൾ ഊർജ്ജിതപ്പെടുത്തുവാൻ തീരുമാനിച്ചിട്ടുണ്ടോയെന്ന് വിശദമാക്കുമോ?

കേരള ഹൈവേ റിസർച്ച് ഇൻസ്റ്റിറ്റ്യൂട്ടിന്റെ ഗവേഷണ പ്രവർത്തനങ്ങൾ

*117 ശ്രീ. പി.വി. ശ്രീനിജിൻ

ശ്രീ. കെ. ബാബു (നെന്മാറ)

ശ്രീ കെ ആൻസലൻ

ശ്രീ. പി.വി.അൻവർ : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) കാലാവസ്ഥാ വ്യതിയാനവും ഉയർന്ന വാഹന സാന്ദ്രതയും റോഡ് നിർമ്മാണത്തിലും പരിപാലനത്തിനും സൃഷ്ടിക്കുന്ന പ്രശ്നങ്ങൾ കണക്കിലെടുത്ത് സംസ്ഥാനത്തെ റോഡുകളുടെ നിർമ്മാണത്തിലും പരിപാലനത്തിലും അവലംബിക്കാൻ ഉദ്ദേശിക്കുന്ന പുത്തൻ നിർമ്മാണ രീതികളുടെ വിശദാംശം ലഭ്യമാക്കുമോ;

(ബി) കേരള ഹൈവേ റിസർച്ച് ഇൻസ്റ്റിറ്റ്യൂട്ട് റോഡുനിർമ്മാണത്തിന്റെ ഗുണമേന്മ മെച്ചപ്പെടുത്തുന്നതിന് ഗവേഷണ പ്രവർത്തനങ്ങൾ നടത്തുന്നുണ്ടോ; എങ്കിൽ വിശദാംശം ലഭ്യമാക്കുമോ;

(സി) സംസ്ഥാനത്തിന് അനുയോജ്യമായ നിർമ്മാണ വസ്തുക്കളുടെ ഉപയോഗവും നിർമ്മാണ രീതികളുടെ പ്രയോഗവും നടപ്പിലാക്കാൻ പൊതുമരാമത്ത് വകുപ്പ് നടത്തുന്ന പ്രവർത്തനങ്ങളുടെ വിശദവിവരം അറിയിക്കുമോ?

വിനോദസഞ്ചാര മേഖലയുടെ സമഗ്ര വികസനം

*118 ശ്രീമതി കാനത്തിൽ ജമീല

ശ്രീ. മുരളി പെരുമ്പള്ളി

ഡോ സുജിത് വിജയൻപിള്ള

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വിനോദസഞ്ചാര മേഖലയുടെ സമഗ്ര വികസനം ലക്ഷ്യമാക്കി ഈ സർക്കാർ നടത്തുന്ന പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കുമോ;

(ബി) ഈ രംഗത്തെ സമഗ്ര വികസനം സാധ്യമാക്കുന്നതിനായി ടൂറിസത്തിന് വ്യവസായ പദവി നൽകുന്നതുമായി ബന്ധപ്പെട്ട നടപടിക്രമങ്ങളുടെ പുരോഗതി അവലോകനം ചെയ്തിട്ടുണ്ടോ; വിശദാംശം ലഭ്യമാക്കുമോ;

(സി) സംസ്ഥാനത്തെ കൂടുതൽ വിനോദസഞ്ചാര കേന്ദ്രങ്ങളെ നൈറ്റ് ലൈഫ് സ്ട്രീറ്റാക്കി മാറ്റുന്നതിന് പദ്ധതിയുണ്ടോ; വിശദമാക്കുമോ?

പാഠ്യപദ്ധതി പരിഷ്കരണം

*119 ശ്രീ. കെ.എം.സച്ചിൻദേവ്

ശ്രീ. എം.വി.ഗോവിന്ദൻ മാസ്റ്റർ

ശ്രീ വി കെ പ്രശാന്ത്

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുവിദ്യാഭ്യാസ മേഖലയെ ആഗോള നിലവാരത്തിലെത്തിക്കുകയെന്ന ലക്ഷ്യത്തോടെ പശ്ചാത്തലസൗകര്യ വികസനവും അക്കാദമിക നിലവാരവും ഉയർത്തുന്നതിന് നടത്തുന്ന പ്രവർത്തനങ്ങൾ ലക്ഷ്യപ്രാപ്തി കൈവരിച്ച പശ്ചാത്തലത്തിൽ അനിവാര്യമായ പാഠ്യപദ്ധതി നവീകരണത്തിന് നടത്തുന്ന പ്രവർത്തനത്തിന്റെ പുരോഗതി അറിയിക്കാമോ;
- (ബി) പാഠ്യപദ്ധതി നവീകരണത്തിലൂടെ സ്കൂൾ വിദ്യാഭ്യാസത്തിന്റെ കാലോചിതമായ പരിഷ്കരണത്തോടൊപ്പം അധ്യാപക വിദ്യാഭ്യാസത്തിനും കുട്ടികളുടെ സ്കൂൾ പൂർവ്വ പരിചരണത്തിനും വേണ്ട നവീകരണം ഉദ്ദേശിക്കുന്നുണ്ടോ; വ്യക്തമാക്കാമോ;
- (സി) പുതിയ ദേശീയ വിദ്യാഭ്യാസ നയം ജനാധിപത്യവൽക്കരണം ദുർവ്വഹമാക്കുന്നുവെന്ന് പറയപ്പെടുന്ന സാഹചര്യത്തിൽ സംസ്ഥാനം ചരിത്രത്തിൽ ആദ്യമായി വിദ്യാഭ്യാസ വിചക്ഷണരോടൊപ്പം ഗുണഭോക്താക്കളായ വിദ്യാർത്ഥികളെയും അധ്യാപകരെയും രക്ഷിതാക്കൾ ഉൾപ്പെടുന്ന പൊതുസമൂഹത്തെയൊക്കെയും പങ്കാളികളാക്കിക്കൊണ്ട് ജനാധിപത്യ രീതിയിൽ പാഠ്യപദ്ധതി പരിഷ്കരണം നടത്താൻ തീരുമാനിച്ചിട്ടുണ്ടോ;
- (ഡി) പാഠ്യപദ്ധതി പരിഷ്കരണം പൂർത്തിയാക്കുന്നതിനും അതിൻപ്രകാരം പുതിയ പാഠ്യപുസ്തകങ്ങൾ തയ്യാറാക്കുന്നതിനും സമയക്രമം നിശ്ചയിച്ചിട്ടുണ്ടോ എന്ന് അറിയിക്കുമോ?

വെർച്വൽ ട്രാവൽ ഗൈഡ്

***120 ശ്രീ. കെ. ബാബു (നെന്മാറ)**
ഡോ.കെ.ടി.ജലീൽ
ശ്രീ ജി സ്റ്റീഫൻ

ശ്രീമതി ദേശീമ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) നൂതന സാങ്കേതിക വിദ്യയുടെ സഹായത്തോടെ കേരളത്തിലെ വിനോദസഞ്ചാര വികസനത്തിന് ഉതകുംവിധം സഞ്ചാരികളുടെ വഴികാട്ടിയായി വെർച്വൽ ട്രാവൽ ഗൈഡ് എന്ന പദ്ധതിയ്ക്ക് തുടക്കം കുറിച്ചിട്ടുണ്ടോ; എങ്കിൽ വിശദമാക്കാമോ;
- (ബി) ഓരോ വിനോദസഞ്ചാര കേന്ദ്രത്തിന്റെയും പ്രത്യേകതയും ഫോട്ടോയും വീഡിയോകളും അവിടെ ലഭ്യമാകുന്ന സൗകര്യങ്ങളും വെർച്വൽ ട്രാവൽ ഗൈഡിൽ ഉൾപ്പെടുത്തിയിട്ടുണ്ടോ;
- (സി) ഓരോ വിനോദസഞ്ചാര കേന്ദ്രത്തിലും സുഗമമായി എത്തിച്ചേരുന്നതിന് സഹായകരമായ വിവരങ്ങൾ ഇതിൽ ഉൾപ്പെടുത്തിയിട്ടുണ്ടോ;
- (ഡി) ഓരോ വിനോദസഞ്ചാര കേന്ദ്രത്തിന്റെയും ചരിത്ര പ്രാധാന്യവും കലാപരവും സാംസ്കാരികവുമായ പ്രത്യേകതകളും ഇതിൽ ഉൾപ്പെടുത്തുവാൻ നടപടി സ്വീകരിക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2023 ജനുവരി 29, ഞായർ
എ എം ബഷീർ ,
സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].